


حزبِ اسلامی



تذکرہ لفظی و فنی

شرح چند پیشگی  
سالانہ - ۱۳۵۵  
ششماہی - ۱۳۵۶  
سہ ماہی - ۱۳۵۷  
ماہانہ - ۱۳۵۸

ایڈیٹر  
غلام نبی  
ترسیل زر  
بنام منیجر روزنامہ  
لفضل ہو

# لفضل قادیان

روزنامہ

THE DAILY ALFAZL QADIAN.

Digitized by Khilafat Library Rabwah

قیمت فی پرچہ ایک آنہ

قیمت سالانہ پیشگی بیرون ہند ۱۸ روپے

جلد ۲۴ ۱۲ جمادی الاول ۱۳۵۵ ہجری یوم شنبہ مطابق ۲۴ اگست ۱۹۳۶ء نمبر ۳

## المنیہ

## ملفوظات حضرت سید محمد علی رضا علیہ السلام

### اصلاح نفوس کیلئے بارگاہِ رب العزت میں دعا

دعا کرتا ہوں۔ اور جب تک مجھ میں دم زندگی ہے۔ کئے جاؤں گا۔ اور دعا یہی ہے کہ خدا تعالیٰ میری اس جماعت کے دلوں کو پاک کرے۔ اور اپنی رحمت کا ثامنہ لباس کر کے ان کے دل اپنی طرف پھیر دے۔ اور تمام شراد میں اور کہنے ان کے دلوں سے اٹھا دے۔ اور باہمی سچی صحبت عطا کر دے۔ اور میں یقین رکھتا ہوں۔ کہ یہ دعا کسی وقت قبول ہوگی۔ اور حضرت امیر دُعائوں کو مناجات نہیں کرے گا۔ اُس میں یہ بھی دعا کرتا ہوں۔ کہ اگر کوئی شخص میری جماعت میں خدا تعالیٰ کے عہد اور ارادہ میں بدعت ازل ہے۔ میں کہے یہ یہ مقدر ہی نہیں کہ سچی پاکیزگی۔ اور خدا ترسی اُس کو حاصل ہو۔ تو اس کو اسے قادر حشد امیری طرف سے معرفت کر دے۔ جیسا کہ وہ تیری طرف سے معرفت ہے۔ اور اس کی جگہ کوئی اور لا۔ میں کا دل نرم۔ اور عیس کی جان میں تیری طلب ہوگا (مشہدات القرآن)

قادیان ۲ اگست۔ دھرم سال سے بذریعہ ڈاک اطلاع موصول ہوئی ہے۔ کہ حضرت امیر المؤمنین ایدہ اللہ تعالیٰ کی طبیعت خدا کے فضل سے نسبتاً بہتر ہے۔ اعلیٰ کزوری کے علامات ابھی باقی ہیں۔

سبقتیں کلاس میں داخلہ کے لئے مولوی فاضل نوجوانوں میں سے انتخاب کرنے کے لئے آٹھ نوجوان کمیشن کے سامنے پیش ہوئے۔ کمیشن جناب قاضی محمد اسلم صاحب ایم۔ اے جناب شیخ عبد الرحمن صاحب بی۔ اے ہیڈ ماسٹر مدرسہ اچھیہ۔ جناب سید زین العابدین ولی اللہ شاہ صاحب ناظر دعوت و تبلیغ اور جناب مولانا مولوی سید محمد سرور شاہ صاحب پرنسپل جامعہ پر مشتمل ہے۔

تحقیقاتی کمیشن نے حضرت میر محمد ایل صاحب صدر۔ جناب میاں غلام محمد صاحب خضر۔ جناب شیخ عبد الحمید صاحب آڈیٹر۔ جناب راجہ بلی محمد صاحب۔ جناب ملک غلام محمد صاحب اور جناب قاضی محمد اسلم صاحب ایم۔ اے پر مشتمل ہے۔ ۲ اگست سے اپنے اجلاس شروع کئے ہوئے ہیں۔

نظارت دعوت و تبلیغ کی طرف سے جناب مولوی اللہ داتا صاحب اور جانشین محمد عمر صاحب دنیا نگر آریوں سے مناظرہ کے لئے بھیجے گئے۔ اور بھی بہت سے اصحاب گئے۔

افسوس۔ اہلہ صاحب سید محمد علی شاہ صاحب انسپکٹر بیت المال آج فوت ہو گئے۔ انا اللہ وانا الیہ راجعون جنارہ مولانا سید محمد سرور شاہ صاحب نے پڑھایا۔ اور محمد مقبول بہشتی میں دفن کی گئیں۔ اجاب عاتقہ مغفرت کریا۔







# الفضل قادیان دارالامان مورخہ ۱۲ جمادی الاول ۱۳۵۵ھ

## احمدیہ کے خلاف ایک رمال عورت کی برط

چند روز سے پنجاب کے بعض مہندو مسلمان اخبارات میں ایک یورپین عورت کا تذکرہ ہو رہا ہے۔ بیان کیا جاتا ہے کہ وہ غیب کے حالات بتاتی۔ اور جو کچھ آئندہ کے متعلق پوچھو۔ اس کی حقیقت ظاہر کر دیتی ہے۔ چنانچہ بعض اخبارات کے ناخبروں نے اس سے ملاقات کر کے جو جی میں آیا۔ پوچھا۔ اور اس عورت نے جو کچھ بتایا۔ اسے نہایت اخلاص مندی اور عقیدت کی نظر سے دیکھتے ہوئے شائع کیا گیا ہے۔

اس قسم کے پیشہ ور لوگوں کی "پیشگوئیاں" عام طور پر اخبارات میں شائع ہوتی ہیں۔ جن کی طرف ہم نے کبھی توجہ نہیں کی۔ کیونکہ اول تو وہ محض کھیل تماشا ہوتی ہیں۔ دوسرے پیش پا افتادہ باتوں کے متعلق ایسے سیدھے الفاظ کہہ دے جاتے ہیں جیسے اخلاقیات اور روحانیات سے ان کا کوئی تعلق نہیں ہوتا۔ چوتھے دنیا کے کسی ایک فرد کو بھی ان کی وجہ سے کوئی فائدہ نہیں پہنچ سکتا۔ یعنی جس کے متعلق بتایا جائے کہ اسے نقصان پہنچے گا۔ اسے اس نقصان سے محفوظ رہنے کا کوئی طریقہ نہیں بتایا جاتا۔ اور جس کے متعلق کہا جائے کہ اسے فائدہ پہنچے گا۔ اسے فائدہ اٹھانے کی کوئی صورت نہیں بتائی جاتی۔ وغیرہ۔ لیکن چونکہ اس عورت کی طرف منسوب کر کے چند ایسے الفاظ بھی شائع کئے گئے ہیں۔ جو سلسلہ عامیہ احمدیہ کے متعلق ہیں۔ اور جنہیں بعض معاذین سلسلہ بڑی اہمیت دے کر بے جا

ظن و تخیل کے ترکیب ہو رہے ہیں۔ اس لئے چند امور بیان کئے جاتے ہیں۔ سب سے پہلی قابل توجہ بات یہ ہے کہ خاتون مذکورہ جس کا نام میڈم لاسیلا بتایا گیا ہے۔ وہی حقیقت رکھتی ہے۔ جو ان پنجابیوں اور رمالوں کی ہے۔ جن کے اشتہارات ملے کمانے کے لئے اخبارات میں شائع ہوتے رہتے ہیں۔ اور جو محض کسب زر کے لئے پیشگوئیاں کرنے کے عادی ہوتے ہیں۔ جنہیں اس نے جہاں اخبار نویسوں کو مدعو کر کے اس لئے ادھر ادھر کی باتیں کہیں۔ کہ وہ اخبارات اس کا ذکر کر کے عوام کو اس کی طرف مائل کر سکیں۔ وہاں اس نے اشتہار بھی شائع کر دیا۔ جو یہ ہے۔

"لاہور میں صرف پانچ روز کے لئے" "میڈم لاسیلا مشہور عالم مشرقی غیب دان۔ علم نجوم کی پروفیسر۔ علم نجوم کی ترقی کن انٹرنیشنل ایسوسی ایشن کی پریزیڈنٹ" حال ہی میں یورپ اور امریکہ سے یہاں تشریف لائی ہیں۔ اور آئندہ وار دو ہفتہ تک آپ لوگوں کی خاطر یہاں قیام کر چکی زندگی کے متعلق تمام نشیب و فراز و اوقات قسمت وغیرہ وغیرہ میں آپ ان کے بیش قیمت مشورہ سے مستفید ہو سکتے ہیں ہر روز صبح ۱۰ بجے سے لے کر ایک بجے تک اور تین بجے بعد دوپہر سے لے کر شام کے ۶ بجے تک "دعا پیم جولاں" دوام۔ اس اشتہار کا ایک ایک لفظ تباہی ہے۔ کہ یہ خاتون اگر کسی ارڈر کی بڑی بہن نہیں۔ تو چھوٹی بہن کہاں سکتی ہے۔ کیونکہ روحانیت کے ساتھ دیکھتی

رکھنے۔ اور عالم غیب سے تعلق ہونے کا اس نے قطعاً دعوئے نہیں کیا۔ اور نہ یہ کہا ہے۔ کہ وہ روحانی طور پر کسی کو کچھ فائدہ پہنچا سکتی ہے۔ بلکہ وہی کچھ کہا ہے۔ جو گلیوں میں مارے مارے پھرتے ہیں۔ کہ قیمت پنجویں اور رمال کہتے پھرتے ہیں۔ کہ قیمت دھتلاو۔

ستوم۔ اجازت پرتاپ اسکے ناز و گنا سے خاتون اند کرنے جو گفتگو کی۔ اس میں لکھا ہے۔

"وہ سیکہ دھرم سے تعلق رکھتی ہیں ان کے والد ایک سکھ تھے۔ اور ان کی مائیں ہنگری کی دیوی تھیں" "انہیں سکھ دھرم میں پورا دشوارس ہے" "ان کی رائے میں سکھ دھرم سب سے اچھا اور آسان دھرم ہے" "انہیں پندرہ جنم (زناسخ) میں پورا دشوارس ہے"

اگرچہ سکھ دھرم سے اس "دشوارس" کی حقیقت اسی سے ظاہر ہے۔ کہ بالفاظ "پرتاپ" "میڈم لاسیلا نے ابھی تک سکھ دھرم کی کوئی کتاب نہیں پڑھی۔ مگر ان کی خواہش ہے۔ کہ وہ اپنے دھرم کا مطالعہ کریں " تاہم اس کے نزدیک سچا مذہب سکھ ازم ہے۔

ان امور کو پیش نظر رکھتے ہوئے اس کی حسب ذیل بڑے بڑے وقت دی جا سکتی ہے۔ وہ ظاہر ہے۔ اور جو لوگ اس کی اشاعت کر رہے ہیں۔ ان کی عقل و سمجھ کا اندازہ لگایا جا سکتا ہے۔

اخبار "زمیندار" (۱۳- جولائی) لکھتا ہے۔ "اس سوال کے جواب میں کہ قادیان کا مستقبل کیسا ہے۔ ماحام سبلی نے کہا کہ یہ جماعت جسے مسلمان کا فر سمجھتے ہیں۔ اور جو مرزا غلام احمد کو مسیح یا نبی کہتی ہے۔ روز بروز قہر مذلت میں گرتی جائے گی۔ اور دنیا سے مٹ جائے گی" (خاک پھینچ) "زمیندار" نے اسے جماعت احمدیہ کے متعلق پیشگوئی قرار دیا ہے۔ لیکن دراصل یہ شخص کو اس کی مرضی کے مطابق جواب دے کر عرش کرنے والی عورت کی بڑ۔ اور احمدیت کے مقابلہ میں ناکام و نامراد رہنے والوں کی حسرتوں کا بے کفن لاشہ ہے کیونکہ احمدیت کے خلاف ایڑی سے دیکر چلنے لگا

زور لگا کر ناکامی اور نامرادی کا منہ دکھانے کے بعد اب رمالوں اور پنجابیوں کی آؤٹ ٹانگ باتوں کو بعینہ اسی طرح سہا بنایا جا رہا ہے جس طرح مایوسی کی انتہا کو پہنچ کر خداتائے سے منہ موڑ لینے والے قہر کی شئی اور رمالوں کی دکان کو بناتے ہیں۔ حالانکہ اپنی آنکھوں و ناں خاک اڑاتی ہوئی دیکھتے ہیں۔ وَمِنْ تَكْوَنَ الشَّيْطَانِ لَهُ قَدَرٌ مِّثْلُ قَدَرِ قَدَرِئْنَا۔

یہ ثبوت ہے اس بات کا کہ مخالفین احمدیت کی عقلیں بالکل سبک ہو چکی ہیں۔ وہ اتنا بھی نہیں جانتے کہ ان لوگوں میں جن کی پیشگوئیاں قابل وقعت ہوتی ہیں۔ جن پر ایمان لاتا ضروری ہوتا ہے۔ اور جن کا پورا ہونا لازمی۔ ان میں۔ اور پنجابیوں و رمالوں کی بڑوں میں کیا فرق ہوتا ہے۔ غیب دانی کا دعوئے کرنے والا انسان اور بطور خود غیب کی باتیں بنانے کا مدعی کتنا بڑا کاذب اور جھوٹا ہے۔ حتیٰ کہ وہ اتنی عقل بھی نہیں رکھتے۔ کہ وہ عورت جو سکھ ازم کو دنیا کا سب سے سچا اور آسان مذہب قرار دے رہی ہے۔ اور صرف اس دھرم سے قرادے رہی ہے کہ وہ ایک سکھ کی لڑکی ہے۔ روز ذاتی طور پر وہ اتنا بھی نہیں جانتی۔ کہ سکھ دھرم ہے کیا۔ اور اس کے اوپر وہ اپنی کیا ہیں۔ اس کی کسی بات کو پیشگوئی کیونکر کیا جا سکتی۔ اور اسے قابل وقعت کس طرح کہا جا سکتا ہے۔ زمیندار اور احسان جو اس پروردگار پر ایمان لائے ہیں۔ کہ اس سلسلہ احمدیت کے مٹ جانے کی انہیں خبر سنائی۔ انہیں معلوم ہونا چاہیے۔ کہ گو احمدیت کا مٹنا کسی دنیوی طاقت میں نہیں۔ لیکن اگر فرض ہی کر لیا جائے کہ مٹ جائے گی۔ تو بھی اس کے لئے کچھ عرصہ انتظار کرنا پڑے گا۔ اور ممکن ہے کہ اس وقت تک نہ یہ مٹا رہے۔ اور نہ اس کے زمیندار اور احسان ایسے مجنون۔ پیر وہ کیونکر اس سے اظہار عقیدت کریں گے۔ اس لئے کیوں نہ وہ اس کی اس بات پر ایمان لاکر کہ سکھ دھرم سب سے اچھا اور آسان دھرم ہے۔ اہرن چھک کر سکھ بن جائیں۔ اور نام کے مسلمان ہوئے بھی انکار کر دیں۔ لیکن اگر اس کی اس بات کو غلط سمجھتے ہیں۔ تو پھر انہیں کوئی حق نہیں۔ کہ احمدیت کے متعلق اس کا کچھ وقعت دے۔



# حضرت بانی سلسلہ احمدیہ و آزادی اقوام

## اخبار احسان کے اعتراضات جو اب

### احمدیت کی ترقی کے متعلق شاندار پیشگوئیاں

(از ابرار عطاء جناب مولوی اٹھارہ صاحب جالندھری سابق مبلغ پٹنویہ)

#### جہاد ہر زمانہ کے مناسب حال ہوا کرتا ہے

یاد رکھنا چاہیے کہ اسلام عالمگیر ہے اس لئے اس کے مقرر کردہ جہاد کے ہتھیار ہر زمانہ کے مناسب حال ہوا کرتے ہیں۔ اخبار "الفتح" قاہرہ کے ایڈیٹر صاحب لکھتے ہیں۔

وقت کان الجہاد فی کل عصر مناسباً للاختلافات التي يتصل بها المجاهدون لدفعها والسلاح في كل عصر مكافئاً للسلاح الذي يقارحونه (نمبر ۳۵) یعنی ہر زمانہ میں جہاد ان خطرات کے مناسب حال ہوا کرتا تھا۔ جن کے ازالہ کے لئے مجاہدین جہاد کیجئے کرتے تھے۔ اور ہر زمانہ میں جہاد کا ہتھیار بھی اسی ہتھیار کے نام سے ہوا کرتا تھا جس کا وہ مقابلہ کرتے تھے۔ اس جگہ "سوانح احمدی" کے مندرجہ ذیل فقرات بھی توجہ سے دیکھے جائیں گے۔

مولوی محمد حسن صاحب نے فرمایا کہ جنگ کا نام جہاد نہیں ہے جنگ کو قتال کہتے ہیں اور وہ گاہے گاہے پیش آتی ہے اور جہاد کہہ اعلیٰ کلمۃ اللہ میں کوشش کرنا ہے مدت دراز تک باقی رہتا ہے یہ صرف آپ کی غلط فہمی ہے کہ قتال کا نام جہاد رکھا ہے اور ان کوششوں کو جو واسطے اعلیٰ کلمۃ اللہ کے لوگ کرتے ہیں آپ بے فائدہ اور عبث قرار دیتے ہیں۔ (صفحہ ۱۱) جماعت احمدیہ کی بیجا میں سالہ مساعی کے شاندار نتائج

اسلامی جہاد کے متعلق جماعت احمدیہ کا نظریہ بیان کرنے اور اس کی صحت پر

دلائل قائم کرنے کے بعد ہم یہ بتانا چاہتے ہیں کہ جماعت احمدیہ کا یہ دعویٰ کہ ہم دلائل کے روئے اسلام کو پیش کریں گے۔ اور اس تبلیغی طریق سے لفظ جہاد کے وہ دن آنے والے ہیں جب کہ چاروں ملک عالم میں اسلام ہی اسلام ہوگا۔ بے حقیقت دعویٰ نہیں۔ جماعت احمدیہ کی پچاس سالہ مساعی دنیا کے سامنے ہیں اور ان کے شاندار نتائج صاف طور پر نظر آ رہے ہیں جماعت احمدیہ کی غیر معمولی کامیابی کا اپنے اور ہر جگہ سے اعتراض کر رہے ہیں۔ اور اسلامی دنیا کے عقلمند اور مدبر فرزند اس دعویٰ کی صحت کا اعتراف کر رہے ہیں۔ یعنی وہ نہ صرف یہ کہ وہ ہیں کہ جماعت احمدیہ ترقی کر رہی ہے بلکہ وہ یہ بھی تسلیم کر رہے ہیں کہ مستقبل قریب میں اسلام کی گذشتہ شان و عظمت تلواریں اور جنگ سے قائم نہ ہوگی۔ بلکہ بعض تبلیغ کے ذریعہ تار و پود اپنے آپ کو دہرائے گی ایسے دیرک علماء میں سے یا قار فلسطین کے اسلامی روزنامہ "الجماعۃ الاسلامیہ" کے ایڈیٹر صاحب کی درج ذیل کرتا ہوں۔ وہ لکھتے ہیں۔

والاجرم ان الاسلام منتصر لا محالة۔ الامن سبیل السیف والناہل من طریق الحجۃ والجدی وحب البقاء واللہ الحجۃ البالغۃ ولبشام لہذا کما اجمعین۔ رجی دینۃ الجماعۃ الاسلامیہ ۲۴ صفر ۱۳۵۲ھ ترجمہ۔ یقیناً اسلام غالب آجیگا لیکن تلوار اور آگ کے ذریعہ سے نہیں بلکہ برہان اور ہدایت اور باقی رہنے والی محبت کے ذریعہ۔ اللہ تعالیٰ کے لئے کامیاب دلیل ہے

اگر وہ جبراً ہدایت دینا چاہتا تو سب کو ہت دے دیتا۔ (۲) دینی الحقیقۃ ان التبلیغ بالذین الخفیۃ فی القرائات العشرین لمن اول واجبات المسلمین دینی ما اظن ان نصرة الاسلام لا تلکوت فی هذا الزمن الا من هذا الوجهۃ۔ (۱۵) رجب الثانی ۱۳۵۲ھ یعنی دراصل اس بیویں صدی میں اسلام کی تبلیغ مسلمانوں کا اولین فریضہ ہے۔ اور جیسا کہ میرا خیال ہے کہ اس زمانہ میں اسلام کی نصرت صرف اسی طریق سے ہو سکتی ہے جس یقین ہے۔ کہ اگر ہم اسے عرض ذرا اندر سے اس مضمون اور ان اقتبائات کو پڑھیں گے۔ تو اگر ان کی قلبیں اور زبانیں نہیں۔ لیکن دل ضرور کہیں گے۔ کہ سچا معج اسلام کی نصرت کے لئے جو طریق حضرت بانی سلسلہ احمدیہ نے تجویز فرمایا وہ یقیناً بے نظیر ہے۔ جو اس زمانہ کا صحیح جہاد ہے۔ اور اب راستہ ہے جو اسلام کی شان و شوکت کو دوبارہ قائم کرنے والا ہے۔

#### مسلمانوں پر حیرت

حیرت ہے کہ جس جہاد کے وہ قائل ہیں اس کو عملی صورت میں اختیار نہیں کر رہے۔ اور جو جہاد کیران کو بانی سلسلہ احمدی نے بتایا اور اس کا کرنا ان کے اختیار میں ہے اس کو تسلیم نہیں کرتے۔ گویا جو کر سکتے ہیں اس کو کرتے کہنے لیتا رہیں اور جو ان کے حیطہ قدرت سے باہر ہے اس کے کرنے کی ڈھکیں مارتے ہیں۔ بلاشبہ یہ طریق کسی قوم کی زندگی پر نہیں بلکہ اس کی موت پر دلالت کرتا ہے۔

احمدیت کی ترقی کے متعلق پیشگوئیاں کو، ہم میں بحث چھیٹا ہے۔ کہ بانی سلسلہ احمدیہ نے آزادی کے لئے کیا کیا؟ میں کہتا ہوں کہ آپ نے اپنے مٹنے والوں کو آزادی کی شاہراہ پر لا ڈالا۔ اور اس کے سامنے وہ طریق عمل پیش کر دیا۔ جو آزادی کا مٹا ہے۔ اب یہ قوم کا کام ہے کہ اس طریق پر گامزن ہو کر منزل مقصود تک جا پہنچے۔ حضرت مولیٰ علیہ السلام نے بنو اسرائیل کو یہ بتا دیا۔ کہ ارض مقدسہ اللہ تعالیٰ نے

تمہارے لئے مقرر کر دی ہے تم داخل ہو کر غالب ہو جاؤ۔ یہی کام ہے جو حضرت مسیح موعود علیہ السلام نے کیا۔ آپ نے موسیٰ کو فرعون نفس سے نجات دلا کر انہیں بتا دیا کہ اللہ تعالیٰ نے تمہارے لئے یہ یہ فتوحات مقدر کی ہیں انھو اور ان سے پہلے درہم و جاد چینی ہم ذیل میں سیدنا حضرت مسیح موعود علیہ السلام کی وہ پیشگوئیاں جو جماعت احمدیہ کے مستقبل سے متعلق ہیں درج کرتے ہیں۔ حضور علیہ السلام اپنی جماعت کو مخاطب کر کے تحریر فرماتے ہیں (۱) خدا تعالیٰ کا براہ میں احمدیہ میں ہے اور وہ وعدہ میری ذات کی نسبت نہیں ہے بلکہ تمہاری نسبت ہے جیسا کہ خدا فرماتا ہے کہ میں اس جماعت کو جو میرے پیروں میں قیامت تک دو سہروں پر غلبہ دوں گا (الوصیت ص ۱۷)

(۲) میرے الہام میں براہ میں احمدیہ ہیں فرمایا۔ یا عیسیٰ انی متوفیک ورافعلک الی و مطہرک مت الذین کفر و اوجاعل الذین اتبعوک فوق الذین کفر و الی یوم القیامۃ۔ ایہا ہی وہ الہام ہے جو فرمایا۔ کہ "میں تجھے برکت دوں گا یہاں تک کہ بادشاہ تیرے کپڑوں سے برکت دھوئیں گے۔" (ایام الصلح ص ۱۷) (۳) "یہ امت گمان کرے کہ تمہارے نہ قبول کرنے سے اب وہ سلسلہ جو خدا نے اپنے ہاتھ سے برپا کیا ہے منسوخ ہو جائے گا۔ کیونکہ میں مسیح کج کہتا ہوں۔ کہ خدا بہت سی جماعتیں پیدا کرے گا۔ جو اس کو قبول کریں گی اور پھر ان کو برکت دیں گی یہاں تک کہ ایک دن اسلام کا عزیز گردہ وہی گردہ ہوگا۔" (ایام الصلح ص ۱۷)

(۴) چونکہ دنیوی برکتیں عیسیٰ صفت انسان کی تھی جو چاہتی تھیں اور روحانی برکتیں محمد صفت انسان کے لئے تھیں اور خدائے وحدت کو پسند کرنا ہے نہ تفرقہ کو اس لئے اس نے یہ دونوں شایں ایک ہی انسان میں جمع کر دیں تا وہ کا بھیجا موجب تفرقہ نہ ہو سو ایک ہی شخص ہے جو ایک اعتبار سے منظر عینی علیہ السلام ہے اور دوسرے اعتبار سے منظر حضرت محمد صلی اللہ علیہ وسلم ہے۔ اس میں حکمت یہ ہے کہ اہمیت







# خدا کی فہری نجات اور اس کی وجہ

کیوں غضب بھر کا خدا کا مجھ سے پوچھو غافل  
ہو گئے ہیں اس کا موجب میرے جھٹلانیکے دن

انسان کچھ بکے سوچنے لگتا ہے اور  
پہلے بنائے ہوئے حقیقت ناقابل افکار  
ہے کہ جب بھی اس نے خدا تعالیٰ کے  
فرستادہ بندوں سے بغاوت کی۔ ان کا  
مقابلہ کیا۔ ان سے ظلم و تعدی سے پیش  
آیا۔ اور ان کے پاک فریضہ کی ادائیگی  
میں روک بن کر کھڑا ہوا۔ فہرے ذوالجلال  
شدید ابلیش نے اپنی فہری تھیل سے اس  
کے کبر و غرور کو توڑا۔ اور ظالم و جفاکش  
کو اس کے ظلم کے نتیجہ میں گرفت کی چٹان  
وہ ہلاک ہو کر اپنی جہنم کے لئے تیار  
عبرت ٹھہرا۔

## بغیعت انبیاء رحمت سے

ارسال رسل و انبیاء میں محض مخلوق کی  
بھلائی مخطوط ہے۔ ورنہ نسل آدم اگر خدا کی  
عبادت کرے۔ تو اس سے اسے کوئی نفع  
نہیں۔ بلکہ اس کا نفع انسان عابد کی  
اپنے ہی نفس تک محدود ہے۔ اور اگر وہ  
اپنے حقیقی مربی سے موئید پھیرے۔ فرامین  
الہیہ کے سامنے علم بغاوت بند کرے تو  
قادر خدا کو ذرہ سمیر نقصان نہیں پہنچا سکتا  
بلکہ یہ عدم توجہ اور بغاوت کفر و عذاب  
بن کر خود اس کے سر پر پڑتا ہے۔ ان  
اللہ یعنی عن العالمین۔ علامہ ابن قیم  
تحریر فرماتے ہیں۔

فانہ لا سبیل الی السعادات  
والفلاح الا فی الدین والافی الاخرۃ  
الا علی امیدی المرسل فلا سبیل  
الی معرفۃ الطیب والنجیث  
الی التفصیل الا من جہتہم  
ولا ینال سنا اللہ البتہ الا علی  
ایدیہم فالطیب من الاخلاق  
والاعمال والا قوال لیس الا  
مدیہم وما جاؤا بہ فہم المیزان

الراجح الذی علی اقوالہم اعمالہم  
واخلاقتہم قوئل الا قوال و  
الاعمال والاخلاق وبتابعہم  
یتخذ اهل الہدی من اهل  
الضلال فالعسر و ساء الیہم اعظم  
من حتر و ساء البدن الی ساء وحلہ  
والعین الی لاسها والروح الی حیث  
قامتی طر و ساء و حاجۃ فرضت  
فطر و ساء العبد و حاجۃ الی  
الوسل فوقھا بکثیر الخ

یعنی سعادت دنیا و آخرت کی تیز پاک  
دلیلیہ بالتفصیل کی اور رضا الہی اللہ تعالیٰ  
کے رسولوں کے ذریعہ ہی حاصل ہوتی ہے  
اخلاق پاکیزہ اعمال صالحہ اور اقوال حقہ  
ان ہی کی بنیاد کے نتیجہ میں پیدا ہوتے  
ہیں۔ یقیناً وہ ایک ترازو ہوتے ہیں جس  
سے کہ ہر قول و فعل اور خلق کو وزن کیا  
جاسکتا ہے۔ انہی کے ذریعہ ہدایت یافتہ  
ضلالت پسند لوگوں سے علیحدہ ہو جاتے ہیں  
پس جتنے بدن روح کا۔ آنکھ بعبادت اور  
نور کی۔ روح زندگی کی محتاج ہے۔ اس  
سے زیادہ ان سلسلہ رسالت کا  
محتاج ہے۔ (رزا و المعاد جلد ۱ ص ۱۵۱) مگر  
افسوس کہ انسان اپنی اس احتیاج اور منزلت  
سے بالکل غافل ہوتا ہے۔ اور صرف غافل  
ہی نہیں بلکہ اپنی جہالت سے اس غفلت  
درجہ مفید سلسلہ کو لغو۔ فضول۔ اور بیہودہ  
تصور کرتے ہوئے اس سے روگردانی کرتا  
ہے۔ الا ماشاء اللہ

## عذاب کیوں آتا ہے

نوع انسان خدا تعالیٰ کے افعال کو پہچانے  
یاد پہچانے۔ اس کے احسانات کی قدر کرنے  
پہنچ کرے۔ اور اس کی نعمتوں کی وجہ سے جن  
کا شمار انسانی طاقت سے باہر ہے۔ اپنی

جبین ناز کو اس کے آستانہ پر جھکائے یا  
نہ جھکائے۔ وہ ذوالانفصال۔ بحسن و بھنم خدا  
اپنے فیض کا امانہ ان سے نہیں کھینچتا  
اور یہی چاہتا ہے کہ اس کے بندے اس  
کے رحم و کرم سے حصہ پاتے رہیں۔ بیعت  
راحتی کل شئ۔

مگر چونکہ وہ حکیم بھی ہے وہ جانتا  
ہے۔ کہ انسان اس کی رحمت اور اس  
کے لطف و کرم سے کما حقہ فائدہ نہیں  
اٹھاتا۔ اور چونکہ علی العموم وہ کنوینا حکمران  
اور عز و جاہ دنیا کا طالب ہوتا ہے۔ اس  
لئے گاہے گاہے اسے تنبیہ بھی کی  
جاتی ہے۔ تاکہ وہ ان حکمت سے باز  
آئے جن کے نتیجہ میں اسے نقصان پر  
نقصان اور ندامت پر ندامت کا تحمل ہوتا  
پڑتا ہے۔

گاہے گاہے اس لئے کہ انسان  
بعض دفعہ اپنی ذاتی کمزوری کے سبب بعض  
غیر مناسب افعال کا ارتکاب کر بیٹھا ہے  
اور اس کے خلقی ضعف کے باعث بعض  
غلطیوں اس سے سرزد ہو جاتی ہیں۔ وہ  
خدا تعالیٰ کی طرف سے اسے سعادت  
کامیابی جاتی ہیں۔ اسی طرف توجہ دلاتے  
ہوئے اللہ تعالیٰ فرماتا ہے۔ ولو فی اخذ الذلۃ  
انسان بما کسبہ اساترک علی ظہرھا  
من دایۃ و فاطمہ آت ۱۴۵ یعنی اگر  
اللہ تعالیٰ انسان کی ہر غلطی پر گرفت  
کرے لگے تو یقیناً دنیا پر کوئی جاندار نظر  
نہ آئے۔ پس وہ سر انسان کی فردی غلطیوں  
سے چشم پوشی کرتا ہے اور درگزر سے کام  
لیتا ہے۔

خدا تعالیٰ کے احکام کو رد کرنے کا نتیجہ  
ان جب بیعت سے لوگ ایک ایسے کام  
میں شریک ہوں۔ جو اس کے منشا کے  
خلاف ہو۔ اور باوجود اس قوم کے پاکیزہ  
انسانوں کے رہنے کے لوگ اپنے لئے  
پریشیاں نہ ہوں۔ بلکہ خدا تعالیٰ کی مہربانی  
چشم پوشی انہیں اور زیادہ سرکش بنائے  
اور کوئی ایسی امید نہ ہو کہ وہ لوگ اپنے  
خدا کی طرف رجوع کریں۔ اور اپنی نازیبا  
حکمت سے باز آئیں۔ بلکہ اندیشہ ہو۔  
کہ وہ ایک گندہ معصوم کی طرح اپنی ساری  
قوم کے لئے ہلاکت کا باعث ہوں گے۔

اس وقت خدا تعالیٰ کا غضب ان  
پر بھڑکتا ہے۔ تاکہ انہیں منور ہستی سے  
فیض و تابور دے۔ اور وہ لوگ جو  
خشیت الہی رکھتے ہوں۔ اور اپنی قوم  
کو نصیحت کرتے ہوں انہیں سچائے چنانچہ  
اللہ تعالیٰ فرماتا ہے۔ خلصا نسوا  
ما ذکرنا بہم انجینا الذی  
ینھون عن السوء و اخذنا  
الذین ظلموا بعذاب بئیس  
بما کانوا یفسقون (احمرات ۱۶۵)  
یعنی جب لوگ اسے بھول گئے  
جو انہیں بار بار یاد دلایا گیا۔ تو ہم نے  
ان لوگوں کو جو برائی سے روکا کرتے  
تھے نجات دے دی۔ اور باقی ماندہ  
لوگوں کو ان کے فتنہ و غرور کی وجہ سے  
عذاب شدید کے ساتھ گرفت کی۔

یہ قومی عذاب جسے ہم مذاب علم  
سے تعبیر کر سکتے ہیں۔ اس وقت لگتے  
ہیں۔ جب کسی قوم کا ایک حصہ خدا تعالیٰ  
کے احکام و فرامین کو بے سنی اور لغویہ  
کر اس سے پیٹھ پھیر رہا ہو۔ اور اپنی  
شرارت ظلم و تعدی اور فسق و غرور میں  
روز بروز ترقی کر رہا ہو۔ تاہم ان میں  
ایک حصہ ایسے لوگوں کا بھی پایا جاتا ہو  
جو ابھی تک اپنے خدا سے محبت و  
الفت کا تعلق رکھتے ہیں۔ اور جنہیں دیکھ  
کر قوم اپنی اصلاح کی طرف متوجہ ہو سکتی  
ہے۔

## عام عذابوں سے زیادہ سخت اور

### ہیبت تاک عذاب

جب قوم کی حالت قابل اصلاح  
ہو جیسا اور خدا کے نیک بندے  
ان میں شاذ و نادر کے طور پر رہ گئے  
ہوں۔ اس وقت خدا تعالیٰ کی  
طرف سے کوئی فرستادہ کھرا کیا جاتا  
ہے۔ جو انہیں آیات الہیہ مناتا۔ اور  
خدا تعالیٰ کی طرف بتاتا ہے۔ اگر وہ  
اپنی شرارت سے باز آجائیں تو فیما  
ورنہ عسہ کا عذاب ان پر نازل  
ہوتا ہے۔ اور سوائے ان لوگوں  
کے جو مرسل یزدانی کے دامن  
فیومن سے تعلق ہوں۔ اکشر



دوسرے لوگ خواہ عذاب الہی کا مزہ چکھتے ہیں۔ اور یہ عذاب ان عام عذابوں سے زیادہ سخت اور ہیبت ناک ہے۔ جو رسول و مصلح کی عدم موجودگی میں آتے ہیں۔ چنانچہ اللہ تعالیٰ فرماتا ہے۔ **والتواختة لاتعصیت الذین ظلموا منکم خاصۃ واعلموا ان اللہ شدید العقاب** (انفال آیت ۲۵) یعنی اس عذاب سے ڈرو۔ جو تم میں سے مرت ظالم و کفرش لوگوں کی کوئی چیز ہے گا۔ اور یاد رکھو کہ اللہ تعالیٰ عذاب دینے والا ہے۔

پھر اللہ تعالیٰ فرماتا ہے:- **وما کان سابلک مھلک القرائی حتی یبعث فی امھار سولاً یتلو علیھم آیتنا وما کنا مھلکی القرائی الا ذلھما ظلمون** (قصص آیت ۵۹) یعنی خدا تعالیٰ عام بستیوں کو ہلاک نہیں کرتا۔ جب تک کہ ان میں سے کسی بڑی میں کوئی اپنی آیات پڑھنے والا رسول مبعوث نہ فرمائے۔ اور جب تک کہ لوگ ظلم و تعدی کو اپنا پیشہ نہ بنالیں۔ بلکہ ازراہ ظلم اس الہی فرستادہ کا نامن مقابلہ نہ کریں۔

پس یہ عذاب اہم ہوتا ہے۔ جو اس بات کا دلیل ہے۔ کہ ان لوگوں میں ان کی اصلاح کے لئے خدا تعالیٰ کا ایک مامور آیا۔ مگر بجائے اس کے کہ یہ لوگ اپنی اصلاح کرتے۔ انہوں نے اپنی شرارتوں پر اصرار کیا۔ خدا کے رسول کو جھٹلایا۔ اور اس کا بے جا مقابلہ کیا۔ اس لئے یہ اس قابل ہو گئے۔ کہ ہلاک کر دیئے جائیں۔ اور ایسے عبرتناک عذاب کا نشانہ ہوں۔ جو صداقت مامور کا نشان ہے۔

آخری زمانہ کے متعلق پیشگوئی احادیث سے ظاہر ہوتا ہے۔ کہ آنحضرت صلی اللہ علیہ وسلم کی امت تین صدی تک بحیثیت امت حق پر قائم رہے گی۔ اس کے بعد اس میں تنزل شروع ہو جائیگا۔ حدیث کے الفاظ یہ ہیں:- **خیر القرون قری فی شمل الذین یملونھم ثم الذین یملونھم**۔ گو اللہ تعالیٰ ہر صدی کے سر پر اس کی حفاظت کا انتظام بھی کرتا رہے گا اور علماء صالحین کا گردہ ہر زمانہ میں الہا

صداقت کے لئے کوشاں رہے گا۔ مگر بایں ہما نخطا کیر سے کی طرح شجرات کو بالکل کھوکھلا کر دے گا۔ یہاں تک کہ آخری وقت کے علماء اصلاح کو کیا کرینگے خود دوسروں سے زیادہ قابل اصلاح ہونے اس لئے خدا تعالیٰ کی طرف سے ایک مجدد اعظم نبی اللہ کے رُوح میں کھڑا ہو گا۔ جو اپنے انفاں قدسیہ سے لوگوں کو تمام گندوں سے پاک کرے گا۔ اس وقت اللہ تعالیٰ کا زمان خلتہ من الادلین و شلتہ من الآخرین کی صداقت لوگوں کے سامنے پھر جائے گی۔

وہ پیشگوئی پوری ہو گئی سوا یہی ہوا۔ است محمد یہ نہ وہ ترقی کی۔ اور وہ عروج حاصل کیا جس کی نظیر دنیا کے کسی نبی کی امت میں نہیں پائی جاتی۔ مگر اس میں جب انحطاط شروع ہوا۔ تو پھر اس نے اسے اٹھنے نہ دیا۔ اس لئے نبیہات الہیہ یہی ہے یہ بے دنیا پر نازل ہوئیں۔ اور ہر قوم نے اپنی معیبت اور عذاب کو محسوس کیا۔ نجد اور ویاؤں کے زلزلوں کی کثرت تھی۔ جو دنیا کے اکثر حصوں میں مختلف طور پر نازل ہوئے۔ مگر آہ! لوگوں نے ان مصائب و آفات کے اصل سبب کو نہ سمجھا۔ آخر اللہ تعالیٰ کی رحمت نے جوش مارا۔ اور ایک مامور حضرت میرزا غلام احمد علیہ السلام کو دنیا کی رہنمائی کے لئے بھیجا۔ تا لوگ جانیں۔ کہ خدا کا قہر مختلف رنگوں میں کیوں نازل ہوتا ہے۔

نیک طینت سلیم القلب آپ کے قدس پر آکرے۔ اور انہوں نے یقین کیا۔ کہ زمانہ کا محور نجات یہی ہے۔ مگر اکثر ایسے ہیں۔ جنہوں نے اپنے اندھ چاہن کے سبب اس نور کو نہ دیکھا۔ اور اس کی حقیقت کے منکر بن گئے۔ انہوں نے چاہا۔ کہ خدا تعالیٰ کے اس پاک نشان کو دنیا سے مٹا دیں۔ اس ذر کو منہ کی پھونکوں سے بجھا دیں۔ مگر تو انادقا در خدا جس نے اس شجرہ طیبہ کو لگایا۔ اور جس نے اس حرارت کی بناء و االی۔ وہ اس کا محافظ ہوا۔ اور اس نے تمام دشمنان حق کے حملوں کو اپنی قہری تجلیات کے ذریعہ الہا

غیبت و نابود کیا۔ اور کر رہا ہے۔ کہ وہ نہ چھوڑے گا۔ جب تک دنیا خدا کے سامنے اپنی در ماندگی اور بیچارگی کا اپنی زبان سے اقرار نہ کرے۔

اس زمانہ کا قہر الہی یورپ نے خدا تعالیٰ کے قہر کے منظر دیکھے جو آج تک یاد آ کر اسے آٹھ آٹھ آنسو لاتے ہیں۔ ایشیاء نے ان مہیب اور دل ہلا دینے والی مصائب کا مشاہدہ کیا۔ جو تاقیامت صغیر تاریخ سے منظر کے نہیں۔ اور جزائر کو ایسی ایسی مشکلات کا سامنا ہوا۔ جن سے خلاصی کے لئے انہیں لاکھوں جانوں کو قربان کرنے کے سوا چارہ نہ رہا۔ ایسی دہشت ناک آفات۔ ایسے پڑاؤ وحشت حوادث سے دنیا کی پہلی تاریخ کے ادراک مافی نظر آتے ہیں جس سے معلوم ہوتا ہے۔ کہ کسی مامور اور رسل من اللہ کی اس حد تک مخالفت نہیں کی گئی۔ جس قدر کہ اس زمانہ کے مامور کی۔

خلاصہ مضمون  
خلاصہ یہ کہ عذاب تین قسم کا ہے۔ ایک فردی عذاب دوسرا عام عذاب اور تیسرے اہم عذاب اور تاریخ اور قرآن کریم کا مطالعہ رکھنے والا یقیناً اس نتیجہ پر پہنچے گا۔ کہ عذاب الہم خدا تعالیٰ کی طرف سے نازل نہیں ہوتا۔ جب تک کہ کوئی قوم من حیث الغلوم خدا تعالیٰ کی آیات کی تکذیب و مخالفت پر اصرار نہ کر رہی ہو۔ چونکہ اس آخری زمانہ میں تمام دنیا پر ایسے ایسے عذاب نازل ہوئے۔ جو اپنی تفسیر آپ ہیں۔ اور مخلوق خدا پر اس قدر تباہی وارد ہوئی۔ کہ الامان! اس لئے ہر صنعت و عادل ان ان اس امر کا اقرار کئے بغیر نہیں رہ سکتا۔ کہ یہ سب کچھ احمد قادیانی علیہ السلام کی مخالفت کا نتیجہ ہے۔ اور یہ عذاب اور المناک حوادث اس امر پر شاہد مطلق ہیں۔ کہ آپ خدا تعالیٰ کے بچے مامور ہیں۔  
رہا کہ محمد صادق مبلغ پر چچہ۔ کرشمہ

## جماعتوں کے عہدہ داران صیغہ مال مطلع رہیں

منقذہ بار اعلان کیا جا چکا ہے۔ کہ مرکزی چندہ سے کوئی رقم کسی صاحب کو بھی بطور قرض یا سفر خرچ یا کسی اور ضرورت کے لئے نہ دی جائے گی۔ رقم لینے والے خواہ مرکزی کارکن ہی کیوں نہ ہوں۔ لیکن انہوں سے دیکھا گیا ہے کہ ابھی تک اس کی پوری طرح پابندی نہیں کی جا رہی۔ اور مرکزی اس قسم کی بیقاعدگی کے متعلق اطلاعات پہنچتی رہتی ہیں۔

لہذا اس اعلان کے ذریعہ پھر جلد عہدہ داران انجمن کا احمدیہ کو عموماً اور ایسے عہدہ داران کو خصوصاً اطلاع دی جاتی ہے۔ جن کا تعلق صیغہ مال سے ہے۔ کہ ان کی بیت المال کی تحریری اجازت کے بغیر کسی صاحب کو بھی خواہ وہ کارکن تقای ہوں۔ یا مرکزی رسوائے مافر صاحبان یا افسران صیغہ جات صدر انجمن احمدیہ کے کہ ان کو دوران سفر میں سلسلہ کی اغراض و مقاصد کے لئے ضرورت پڑ جائے اور ریزولیوشن منٹ ۲۰۰۰ کے پابندی کرتے ہوئے جس کا اعلان پہلے ہو چکا ہے (بطور قرض یا سفر خرچ ہرگز کوئی رقم نہ دی جائے گی۔ اگر کوئی عہدہ دار اس اعلان کے بعد بھی کسی صاحب کو رقم دیں گے۔ تو اس کی ذمہ داری ان پر ہوگی) (ناظر بیت المال قادیان)

## قابل فرخت

تین پختہ مکانات جن میں سے ایک دو منزلہ اور دو ایک منزلہ ہیں۔ اول الذکر محلہ دار الفضل میں ہے۔ اور آخری دو شہر میں۔ خواہشمند احباب ذریعہ خط و کتابت مجھ کے تفصیلی حالات کا علم حاصل کر سکتے ہیں۔ (ناظم جائیداد صدر انجمن احمدیہ۔ قادیان)



# پنجاب کا آئندہ نظام حکومت کیا ہوگا

Digitized by Khilafat Library Rabwah

حکومت پنجاب کے ممکنہ اطلاعات نے ایک مختصرے پمفلٹ میں پنجاب کے آئندہ نظام حکومت کے متعلق ضروری معلومات درج کی ہیں۔ ذیل کا مضمون ناظرین کی آگاہی کے لئے اس سے لیا گیا ہے۔

## جدید آئین کی مختصر تاریخ

۱۹۳۱ء میں سائمن کمیشن نے سفارش کی کہ (۱) ذمہ داری کو اس قدر وسعت دی جائے کہ وہ صوبوں کے تمام شعبوں پر جاری ہو جائے۔ (۲) وفاقی (فیڈرل) طرز حکومت کو نصب العین قرار دیا جائے۔ ۱۹۳۱ء میں راولپنڈی کانفرنس میں جو سائمن کمیشن کی تجویز کے مطابق عمل میں آئی تھی۔ بحث مباحثہ کے بعد یہ قرار پایا کہ ذمہ داری کو مزید وسعت دی جائے اور وفاقی نظام حکومت کو فی الفور رائج کر دیا جائے۔

۱۹۳۲ء میں راولپنڈی کانفرنس کی تجویز پر طاس اربعین دو اسٹیمپ کی صورت میں شائع کی گئیں۔ اور ان کو جو اسٹیمپ پارلیمنٹ کی کمیٹی کے حوالے کیا گیا۔

۱۹۳۳ء میں کمیٹی نے رپورٹ انگلستان۔ ہندوستان اور برہما میں ایک وقت شائع کی گئی۔ اور اس کو دیوان عام رهاؤس آف کامنز اور دیوان خاص رهاؤس آف لارڈز نے منظور کیا۔

۱۹۳۵ء میں قرطاس اربعین دیوان عام و دیوان خاص میں مختلف منازل طے کرنے کے بعد منظور ہو گیا۔ اسی سال ۲۸ اگست کو شہنشاہ عظیم نے اس پر اپنی منظوری کی ہر شمت کی۔ اور اس کو "گورنمنٹ آف انڈیا ایکٹ ۱۹۳۵ء" کے نام سے موسوم کیا گیا۔ اس ایکٹ کے مطابق صوبوں میں اندرونی خود مختاری کا نفاذ یکم اپریل ۱۹۳۵ء کو ہو گا۔

## صوبوں کی خود مختاری

ایکٹ ۱۹۱۹ء کی رو سے ہندوستان کے تمام صوبے گورنر جنرل باجلاس کوئل کے زیر نگرانی و ہدایت اپنے فرائض نبھاتے ہیں۔ مرکزی حکومت اور اس کے توسط سے صاحب وزیر ہند کو امن و آئین کے قیام و استحکام میں صوبائی حکومتوں پر پورا پورا

اختیار و اقتدار حاصل ہے۔ جدید آئین کے دو سے گودری صوبوں میں جو چند صوبوں کے ایک مجلس وضع قوانین راجیسٹریسیل اور ایک مجلس عالمہ اگر کوئل ہوگی جس کو صوبہ کے اندرونی معاملات میں مکمل اختیارات حاصل ہونگے۔ اور وہ سپاس مخصوص و محدود حلقہ میں مرکزی گورنمنٹ اور مجلس وضع قوانین کی طرف سے بالکل آزاد ہوگی۔ جملہ محکمے وزراء کے ماتحت ہونگے۔ صوبوں کی حکومتوں کے وہ تمام محکمے جو اس وقت وزراء کے ماتحت ہیں اور جن کو مستقل کہا جاتا ہے اور نیز وہ محکمے جو اب تک گورنر کے ماتحت ہیں۔ اور جو محفوظ یا غیر مستقل کہلاتے ہیں۔ جن میں پولیس اور عدالت کے محکمے بھی شامل ہیں۔ جدید آئین کے ماتحت وزراء کے حوالے کئے جائیں گے۔ اور یہ وزراء مجلس وضع قوانین کے سامنے جواب دہ ہونگے۔

صوبہ کے نظم و نسق میں وزراء اور مجلس وضع قوانین کو کم از کم ۹۰ فی صدی اختیار حاصل ہو جائے گا۔ تعلیم، حفظان صحت۔ ملازمتیں۔ سرکاری۔ زراعت۔ قوانین متعلقہ اراضی۔ قرضہ سوسائٹیاں اور محصولات کا ایک بڑا حصہ۔ ان سب میں صوبہ کی حکومت کو درمیان میں داخل ہوگا۔ جہاں تک مجلس وضع قوانین کے ارکان جو سب کے سب غیر سرکاری منتخب شدہ ممبر ہونگے۔ پسند کریں گے البتہ خارجی معاملات۔ دفاع ملک تجارتی عامل ریلوے۔ ڈاک اور انکم ٹیکس کے معاملات مرکزی حکومت کے ماتحت رہیں گے۔

## سرکاری نامزد ممبر موقوف

آئندہ پنجاب کی راجیسٹریسیل راجیسٹریسیل کہلائے گی۔ موجودہ کوئل کے نامزد اور منتخب ممبروں کی تعداد ۹۴ ہے لیکن اسمبلی کے ممبروں کی تعداد ۱۷۵ ہوگی۔ سرکاری ممبروں کی نامزدگی کا طریقہ بالکل آزاد یا جائیگا

جس کے یہ معنی ہیں کہ آئندہ تمام امور کا تصفیہ غیر سرکاری منتخب شدہ ممبروں کے ہاتھ میں ہوگا۔ ممبر قصبائی۔ دیہاتی اور خاص حلقہ ہائے رائے و مہنگی کی طرف منتخب کئے جائیں گے۔ ورنہ کان کی تعداد موجودہ آئین کے تحت کی تعداد سے چار گنا کے قریب بڑھا دی گئی

## وزراء کا تقرر

راجیسٹریسیل اسمبلی کا انتخاب ہر پانچ سال کے بعد ہوا کرے گا۔ انتخاب کے بعد گورنر ان کا اسمبلی میں سب سے زیادہ اثر اور رسوخ رکھنے والے کسی ممبر کے مشورہ سے ایسے اشخاص کو وزارت سے عہدوں پر مامور کریگا جس کو اسمبلی میں ووٹوں کی اکثریت حاصل ہوگی۔ وزراء کے تقرر میں اسمبلیت دانی جماعتوں کا خاص خیال رکھا جائے گا۔ تقرر کے بعد یہ وزراء صوبہ کا نظم و نسق انجام دیں گے۔ صوبائی حکومت کے جملہ محکمے ان وزراء کے ماتحت ہونگے۔ اور وہی ان کے ذمہ دار ہونگے۔

## وزراء کے مشورے

موجودہ آئین کی مانند جدید آئین میں بھی گورنر وزراء کے مشورے سے امور حکومت انجام دے گا۔ بجز اس حالت کے کہ اس کی رائے میں یہ مشورہ اس خاص ذمہ داری کی انجام دہی کے منافی ہو۔ جو بروئے قانون گورنر پر عائد ہوتی ہے۔ ملحوظ رہے کہ مشورہ اس کا لفظ محض رسمی ہے۔ درحقیقت میں یہ "مشورے" وزراء کے "خیمے" ہونگے

## گورنر کی ذاتی ذمہ داری

ملک کی ترقی امن و آئین کے قیام و استحکام پر منحصر ہے۔ اس لئے جدید آئین میں گورنر کو ذاتی طور پر صوبہ کے امن و آئین کا ذمہ قرار دیا گیا ہے۔ لہذا اگر وہ سمجھے گا کہ وزراء کا مشورہ قیام امن میں حائل ہے۔ تو وہ اس کو عارضی طور پر مسترد کر سکے گا۔ خاص ذمہ داریوں سے عہدہ برآ ہونے کے لئے گورنر کو چھ ماہ کے لئے ہنگامی قوانین کے اجراء کا اختیار ہوگا۔ لیکن ان قوانین کی تجدید و توسیع کے لئے انگلستان کی پارلیمنٹ کے ہر دو ایوانوں کی منظوری حاصل کرنی ضروری ہوگی۔ جس کے یہ معنی ہیں کہ ہنگامی قوانین کا دوبارہ اجراء ان کی توسیع بہت مشکل ہوگی۔ صوبہ میں قیام امن کی غرض سے گورنر کو

اس بات کا بھی اختیار حاصل ہوگا کہ نظم و نسق میں کوئی خرابی رونما ہوتے دیکھ کر اس باب میں جملہ اختیارات پر قابض ہو جائے اسی طرح پولیس کے ضبط و نظام کے نقص کو بھی وہ با اختیار خصوصی رخص کر سکتا

## ایڈووکیٹ جنرل کا تقرر

وزراء کا صوبائی معاملات سے درمی تعلیق ہوگا۔ جو مرکزی حکومت کے وزراء کا فیڈرل اسٹمپ ہوگا۔ وزراء کے فرائض میں یہ بھی شامل ہے کہ صوبائی حکومت کے کاروبار کے باب میں وزراء وہ تمام اطلاعات و معلومات گورنر کو بھیجنا چاہتے ہیں گے۔ جن کی گورنر کو ضرورت ہوگی۔ صوبہ کے لئے ایک ایڈووکیٹ جنرل کا تقرر بھی عمل میں آئے گا۔ جو قانونی امور کے متعلق صوبائی حکومت کو مشورہ دیتا ہے گا۔ اور دیگر ایسی قانونی خدمات انجام دے گا۔ جو وقتاً فوقتاً گورنر اس کے ذمہ دگالے گا۔

## آتشک کوئی ہماری نہیں

قدرت کی جانب سے خود کردہ گناہوں کی سزا دینے کا علاج کہنے سے پہلے خدا یا رب مائیک جمنوں میں استغفار پڑھئے یا پشیمان آپ کی پشیمانی میری طلسمی گولیاں استعمال کیجئے جتنی مانت غور آگ کی قیمت عطا دہ محمولہ آگ سے اگر ساتویں روز آتشک جزئیات سے کفر نہ جائے۔ یا عمر حرم میں پیر کی وقت پھوٹے تو میں خدا کا چوراہے کے سامنے داپی قیمت کا ذمہ دار نہ ہوں تو ایک روپیہ کی بیجہ بھجئے دی جائے کے ساتھ ایک روپیہ کا سرکاری اسٹام داپی قیمت کا اقرار نامہ لکھ کر بھیج دیا جائیگا اگر اس پر اطمینان نہ ہو تو آپ اسٹام لکھ کر بھیج دیجئے کہ صحت ہو جائے پیر کی روپیہ انجام دینے میں دوائی مفت روانہ کر دوں گا مجھے خدا کے فضل و کرم سے اس بات پر پوری ہر کہ میری گولیاں آپ کے جسم کی رگ رگ کو آتشک کے خبیث مادہ سے اس طرح پاک کر دیں گی جس طرح آفتاب کی نورانی کرنیں دنیا کے گوشہ گوشہ کو ظلمت پاک کر دیتی ہیں اگر اب بھی یقین نہ ہو۔ تو آپ کی قسمت میرا مقصد و فاء ہے۔ اس دوائی سے موثر نہیں ہوتا۔ طلسمی گولیاں شاہ جی آریہ ملک



سو ۴۴ - ایکلو انڈین ۲ ہزار ۹ سو ۹۵  
یورین ۱۹ ہزار ایک سو ۶ اور ہندوستانی  
میسائی ۳ لاکھ ۹۲ ہزار ایک سو ۴۴

جین ۳۵ ہزار ۲ سو ۸۴ - بودھ ۵ ہزار  
۷ سو ۳۳ - مسلمان دماورائے سرحد بلوچ  
ملاقہ کونکال کی ایک کروڑ ۳۳ لاکھ ۲ ہزار  
۹ سو ۹۱ - سکھ ۳۰ لاکھ ۶۴ ہزار ایک

Digitized by Khilafat Library Rabwah

## انسپکٹر تعلیم و تربیت کے دورہ کا پروگرام

ڈیڑھ ماہ ہونے کو ہے کہ نظارت تعلیم و تربیت کی طرف سے مولوی قمر الدین صاحب مولوی فاضل انسپکٹر تعلیم و تربیت ہجرت گھڑی کے اصلاح کی بعض جماعتوں کا دورہ کر رہے ہیں۔ ضلع گورداسپور اور سیالکوٹ کی جماعتوں کا دورہ ختم کرنے کے بعد ضلع گوجرانوالہ کی جماعتوں کا دورہ شروع کریں گے۔ جماعتوں کو چاہیے کہ ان سے خاص طور پر تعاون کریں۔ اور اپنی اپنی جماعت کی تعلیم و تربیت کی طرف خاص توجہ دیں۔ پروگرام حسب ذیل ہے۔

- ۱۔ تھوٹھی موئے خان ضلع گوجرانوالہ ۳ اگست
- ۲۔ کھیوے وال ۵-۷ اگست
- ۳۔ پنڈی بھٹیاں ۶-۷ اگست

ناظر تعلیم و تربیت قادیان

## ضروری اعلان

مستری شیر محمد صاحب سکھ کلاں ضلع سیالکوٹ سحر یکم جدید کے تحت کچھ عرصہ تک دارالامت میں آجگاری کا کام کرتے رہے ہیں۔ لیکن بعض حسابی معامات اور اخلاقی امور کی بنا پر ان کو علیحدہ کیا جا چکا ہے۔ اس واسطے جلد جماعت ہانے احمدیہ کو آگاہ کیا جاتا ہے کہ کوئی صاحب ان سے دارالامت قادیان کے تعلق کے خیال سے لین دین کا معاملہ نہ کریں۔

ناظر امور عامہ قادیان

## ضرورتِ زمان

میں اپنے بنک کی مختلف برانچوں میں کام کرنے کے لئے مستعد اور کارکن منجروں خزانچوں انسپکٹروں اور کنوینر کی ضرورت ہے۔ جو نوجوان بینکنگ کا کام سیکھنا چاہیں انہیں اس کا موقع دیا جاتا ہے۔ تفصیل پتہ ذیل سے دریافت کریں  
المشتر بکٹری دی اداوی بنک  
آف انڈیا لیمٹڈ میکلوڈ روڈ لاہور

## ایکریپ میں ایک ہزار اشتہار چھپواؤ

کل خرچ مع قیمت کاغذ  
سائز ایک ہزار دو ہزار چار ہزار  
۱۰۰۰ ۲۰۰۰ ۴۰۰۰ ۶۰۰۰ ۸۰۰۰ ۱۰۰۰۰  
۵۰۰۰ ۲۰۰۰ ۱۰۰۰ ۵۰۰ ۲۰۰ ۱۰۰  
ہر قسم کے نمونے اور نرخ بالکل مفت  
کمپنل منڈیٹ غنہ  
اندرون لوہاری دروازہ لاہور

کے لئے دودھ مجلس ہوں گی۔ دیگر صوبہ جات میں ایک ایک۔ پنجاب ان صوبوں میں سے ہے جن میں ایک ہی مجلس وضع قوانین ہوگی۔ اور جیسا کہ پیشتر بیان کیا جا چکا ہے۔ اس کا نام یونیسٹیو اسمبلی ہوگا۔ یونیسٹیو اسمبلی میں طریق انتخاب جداگانہ ہوگا۔ اور مختلف قوموں اور مختلف مذاہبات کے لئے نشستیں مخصوص کر دی جائیں گی۔ مسلمان سکھ ہندوستانی۔ میسائی ایکلو انڈین اور یورپین جماعتوں کے لئے الگ الگ نشستیں مقرر ہوں گی۔ باقی جملہ جماعتیں عام یا جنرل کے تحت آئیں گی۔ عام نشستوں میں سے کچھ نشستیں ان اقوام کے لئے مخصوص کی گئی ہیں۔ جن کو اچھوت اقوام کے نام سے پکارا جاتا ہے لیکن جن کو آئینہ مشیڈ ولڈ کانسٹس یا اقوام مندرجہ جدول کے نام سے موسوم کیا جائے گا۔ آخر الذکر نشستیں دوسرے انتخاب سے پُر کی جائیں گی۔ یعنی کسی طبقہ انتخاب میں مندرجہ جدول اقوام کے تمام نمائندگان اپنے میں سے چار اشخاص کو کثرت رائے سے چنیں گے۔ اور ان میں سے اقوام مندرجہ جدول کی مخصوص نشست کے لئے ایک کا انتخاب اعلیٰ جاتیوں کے ہندو اور اقوام مندرجہ جدول دونوں مل کر کریں گے۔

### پنجاب کی آبادی

پنجاب کا کل رقبہ جس میں لاہول اور سیٹی کے مشتمل رقبے اور مادرائے سرحد بلوچ علاقہ کے ۲۸۱ مربع میل شامل ہیں ۹۱۹۹ مربع میل ہے۔ صوبہ ہذا میں کل ۵ ڈویژن اور ۲۹ ضلع ہیں۔ آبادی بشمول لاہول سیٹی دو کروڑ ۳۵ لاکھ ۱۵ ہزار ۵ سو دس افراد پر مشتمل ہے۔ اس میں ہندو و ہندو اقوام مندرجہ جدول ۶۳ لاکھ ۲۸ ہزار ۴ سو ۱۵۔ اقوام مندرجہ جدول ۱۴ لاکھ ۸۸ ہزار ۵ سو ۵۰۔ ہندو جاتیاں ۵۳ لاکھ ۸۸ ہزار ۴ سو ۳۳۔ آدھ دھری ۳ لاکھ ۹۹ ہزار ۳ سو سات

گورنر کی خاص ذمہ داریاں وفاقی فیڈرل اور صوبائی حکومتوں کے دائرہ اختیارات میں یہ فرق ہوگا کہ آخر الذکر حکومتوں کا اختیار مرمت ان معاملات پر محدود ہوگا۔ جن کے تعلق صوبائی مجالس وضع قوانین وضع قانون کی مجاز ہوں گی۔ اس کے علاوہ صوبے کے گورنر پر ذیل کی خاص ذمہ داریاں بھی عائد ہوں گی۔

(۱) صوبے کے یا صوبہ کے کسی حصہ کے امن و سکون کو کسی سنگین خطرہ میں پڑنے سے بچانا۔

(۲) رعیتوں کے جائز حقوق کی حفاظت کرنا

(۳) سرکاری ملازموں کو وہ حقوق دلانا جو ان کو برائے قانون حاصل ہیں۔ اور ان کے جائز حقوق کی حفاظت کرنا۔

(۴) دیسی ریاستوں کے حقوق کا تحفظ (۵) تجارتی امتیازات کو روکنا۔

(۶) جن رقبوں کو روئے ایکٹ جوڑا مستثنیٰ رقبہ قرار دیا گیا ہے۔ ان کے لئے عمدہ نظم و نسق اور امن کا قائم ادا حاصل کرنا۔

(۷) گورنر جنرل کے ایسے احکام کی تعمیل کرنا جو جائز طور پر نافذ کئے گئے ہوں۔ گورنر جنرل کے جن واجب التعمیل احکام کا ادرہ ذکر کیا گیا ہے۔ وہ امور ذیل تک محدود ہوں گے۔

(۱) صوبے کے حدود کے اندر وفاقی فیڈرل امور کی انجام دہی اور ان وفاقی قوانین کی تعمیل جو صوبہ سے تعلق رکھتے ہوں۔

(۲) وہ احکام جو ہندوستان یا اس کے کسی حصہ کے امن و سکون کو کسی شدید خطرہ میں پڑنے سے بچانے کے لئے ضروری ہوں۔

مجالس وضع قوانین کی ترتیب مدراس ریونی۔ بنگال۔ صوبہ سندھ بہار اور آسام کے صوبوں میں وضع قوانین

ڈاکٹر لاہور جس میں ہومیو پتھک علاج کے متعلق پوری واقفیت پتہ دفتر سالہ ڈاکٹر لاہور بیرن اکبری روارہ مفت

ڈاکٹر لاہور جس میں ہومیو پتھک علاج کے متعلق پوری واقفیت پتہ دفتر سالہ ڈاکٹر لاہور بیرن اکبری روارہ مفت



Digitized by Khilafat Library Rabwah

## مکان برائے فروخت

محلہ دارالرحمت میں ایک ایک منزلہ مکان پختہ قابل فروخت ہے۔ خواہش مند اصحاب مندرجہ ذیل پتہ پر خط و کتابت کریں۔

محمد عبداللہ اور سیر قادیان

بسم اللہ الرحمن الرحیم

عقالتا صرا۔ هو الشاخی



## عرق موٹا دور

ہر قسم کے موٹاپے کا کامل علاج۔ بلا پیریز۔ بلا غر۔ ہر روز ۶ اونس (۱۵ تولہ) وزن کم کرتی ہے۔ دوسرے روز ہی اثر معلوم ہوتا ہے۔ طاقت میں کمی نہیں آتی۔ جسم ہیریتلا ہوتا ہے۔ زن و مرد استعمال کرتے ہیں۔ نیز عورتوں کے بعد از ولادت بڑے ہوئے بیٹ کو اصلی حالت پر لاتا ہے۔ خوش ذائقہ ہے۔ جب جسم آپ کے منشا کے مطابق ہو جائے۔ استعمال ترک کر دیں۔ ترکیب بھی ہوتی ارسال ہوگی۔ قیمت ایک ماہ کے لئے ۵ روپے معمول ۹ آنے۔

پتہ زنانه :- زنانه مطب نوازی کھر ضلع انبالہ  
پتہ مردانه :- مردانه مطب نوازی کھر ضلع انبالہ

منبت ۵۹۶  
وہیت  
منبت چوہدری عزیز احمد ولد چوہدری کریم بخش قوم راجپوت بھٹی پیشہ ملازمت عمر ۲۱ سال تاریخ ولادت ۱۳۰۱ھ بمطابق ۱۹۱۸ء ساکن چاکو بھٹی ڈاک خانہ صدر سیالکوٹ بنگالی پوش و جو اس بلا جبر و اکراہ آج تاریخ ۲۸ حسب ذیل وصیت کرتا ہوں۔  
میری اس وقت سوائے میری ماہوار تنخواہ کے جو ۲۰۰۰ روپے ہے اور کوئی جائیداد یا آمدنی کی صورت نہیں۔ میں وصیت کرتا ہوں کہ میں تادم زندگی اس کا بیٹا حصہ صدر انجمن احمدیہ قادیان کو وصیت رہوں گا۔ اگر اس کے بعد میری کوئی جائیداد بوقت وفات ثابت ہو۔ تو اس کے بھی بیٹا حصہ کی مالک صدر انجمن احمدیہ قادیان ہوگی۔  
العبد العزیز احمد احمدی پوسٹ بکس نمبر ۵۵۵ نیرونی  
گواہ شہرہ محمد شریف احمدی پوسٹ بکس نمبر ۵۵۵ نیرونی  
گواہ شہرہ شیخ مبارک احمد مبلغ سلسلہ عالیہ احمدیہ حال دار نیرونی

عرق عثمانی  
یہ دوا ہے عہد مقدس ہنس اور منقطع ہے۔ اس کے دو قطرے کمر در قوی بن جاتا ہے۔ اس کا ایک قطرہ دس قطرے خون کے پیدا کر کے آدمی کو مثل فولاد کے کر دیتا ہے۔ صفت دماغ اور اعصاب ریشہ ہمتہ۔ جگر۔ مثانہ۔ بد خواری۔ دروسر قبض بہ ہضمی نسیان گھبراہٹ دل۔ پیشاب کی زیادتی اور بار بار آنا اور حملین سے آنا۔ خون کی کمی۔ چہرے کی زردی۔ پیر کی طبیعت۔ فحش سے نفرت۔ پتہ لیوں میں درد اور تمام دنیاوی لذتوں سے محروم رہنا ایسے امراض و بخل غذا اور درود کر دیتا ہے۔ عورتوں کے جملہ عوارض سوکھنا زردی وغیرہ کو بھی دفع کرنے میں اس کے زیادہ تعریف و ثناء ہے۔ آزمائش شرط ہے قیمت ایک شیشی پر۔ نیم شیشی کے خریدار کو ایک شیشی مفت۔ معمول ڈاک ۸۔  
ایس ایم عثمان اینڈ کورٹ کی۔ یو۔ پی۔

## اکسیر البدن کا مخزن

بلاشبہ دل میں ہی انگ، اعصاب میں ہی تنگ، دماغ میں ہی جوفانی پیدا کرنا، کمزور کو زور اور زور کو شہ زور نامہ کو مرد اور مرد کو جوان بنانا اس اکسیر پر ختم ہے، نیز یہ اکسیر طبع پر یا بخار کو روکنے اور اس سے پیدا شدہ کمزوری کو دور کرنے کیلئے اپنی نظیر آپ ہی ہے، ایماہ کی خوراک کی قیمت پانچ روپے۔ معمول ڈاک علاوہ۔  
جناب ملک شیر محمد خاں صاحب پریس کوٹ حیرت خان ڈاکخانہ بمون ضلع شیخوپورہ سے تحریر فرماتے ہیں کہ میرے جسم میں جبکہ خطرناک عوارض تھے مثلاً قلع، اپنی کادری، پیشاب کا جلن سے آنا، اکسیر البدن کے ذریعہ سب کو آرام ہو گیا۔ آپ جس دینداری سے ادویات تیار کرتے ہیں ان کی امداد اللہ تعالیٰ آپ کو جزائے خیر دے، آپکی ادویات کی تحریف جو اشتہاروں میں درج ہے، ان کے اثرات اس تعریف سے بے انتہا بلند ہیں۔

موتی سرمہ کی دہوم

آج دنیا مان چکی ہے کہ موتی سرمہ جملہ امراض چشم کیلئے اکسیر ہے، ضعف، بصر، لکڑے، جلن، بھولا، جالا، خارش، پانی بہنا، دھند، بخار، بڑھال، ناخونہ، گوبانجی، رتوند، ابتدائی موتیا بند وغیرہ وغیرہ یہ سرمہ جملہ امراض چشم کیلئے اکسیر ہے، جو لوگ عین اور جوانی میں اس سرمہ کا استعمال رکھتے ہیں وہ بڑھاپے میں اپنی نظر کو جوانوں سے بھی بہتر پاتے ہیں، قیمت فی تولہ دو روپے آٹھ آنے۔ معمول ڈاک علاوہ۔  
ملے کا پتہ منیچر نور اینڈ سنسر، نور بلڈنگ، قادیان، ضلع گورداسپور پنجاب

## عمل جراحی میں حیرت انگیز ایجاد دلور و زحیر

بہشتہ جراحی سے بچاتی ہے  
دلور و زحیر ہر سور و مغالی پھوڑا، قحیم کی دوا، فیمل، ٹوٹا اور خاں طاعون، بھگندہ، سولی اور قحیم کے غزوہ اور گلی کو تھیل کرنے کی تیرہ ہفت و ہفتیہ دوائی ہے۔ قحیم کے نہریلے جانو کے لئے کا اور دیوانہ سگ کا تھیل علان ہے۔ یہ دوائی بیسی انسان کیلئے مفید ہے۔ یہی حیوان اور پرند کیلئے بھی فیدائش دیتی ہے۔ دوران استعمال میں زخم کو باور سے کی مشورت سے اور نہ نہانے کی جانفت اور نہ پیر سے خراب ہوتے ہیں اس کا استعمال زخم کی خوش دوا و زخون کے اجار کو فوراً کرتا ہے۔ ہموں جھنپی پھوڑے پر اس کا ایک دفعہ لگانا کافی ہے۔ اس دوائی کا ہر قسم رکھنا ضروری ہے۔ یہ انت درد سوز اور دیگر اعضا کی دردوں کے لئے بھی اکسیر ثابت ہوتی ہے۔  
قیمت فی شیشی گلاس دو روپے ادنی شیشی خود ایک روپے چھ آنے اور زحیر

طاہر الدین اینڈ سنسر نارنگی لاہور



Digitized by Khilafat Library Rabwah

# ایک روپے کی تبلیغی سیٹوں کے متعلق

بزرگ محترم حضرت نواب محمد علی انصاری صاحب ندس مالیر کوٹہ کی رائے

بارہ انگریزی سیٹ - اسی روپیٹ اور پانچ فارسی سیٹ

قیمتی ایک سو بیس روپیہ کا اگر نقد آرڈر!

"میں نے چند سیٹ انگریزی و فارسی وار دو جو ہاشہ فضل حسین صاحب نے مرتب کئے ہیں۔ دیکھے ہیں میرے خیال میں ان کی ترتیب عمدہ طور پر کی گئی ہے امید ہے کہ لینے والوں کو یا دوسروں کو دینے کے لئے بہت مفید ہونگے۔ اور یہ ایک عمدہ ذریعہ تبلیغ ہو سکتا ہے۔"

رائے بڑا کے بعد بزرگ محترم کا دوسرا انا نامہ موصول ہوا۔ جس میں آپ نے تحریر فرمایا ہے کہ "ایک سو دس روپیہ کے سیٹ آپ کی طرف سے اور دس روپیہ کے دو سیٹ انگریزی آپ کے حرم محترم کی طرف سے مختلف مقامات پر بھجوا دیئے جائیں۔" جزا ھم استاذ خیر الجزاء

امید ہے کہ مندرجہ بالا رائے پڑھ لینے کے بعد وہ دوست بھی اپنے اپنے آرڈر جلد بھجوا دیں گے۔ جنہوں نے کہ ابھی تک اس نہایت ہی ضروری۔ مؤثر اور مبارک تبلیغی حوزہ کو بھی جا نہ پہنچے کی طرف توجہ نہیں کی۔ حالانکہ اب جبکہ ایک ڈیوٹے اپنی کتابوں کی قیمت تہائی بلکہ چوتھائی کر دی ہے۔ ان کی اشاعت میں آسانی سے حصہ لیا جاسکتا ہے۔ اور اسی حالت میں جبکہ حضرت مسیح موعود علیہ الصلوٰۃ والسلام کے خاندان کے بچوٹے بڑے سبھی پاک ممبران کی اشاعت میں حصہ لے رہے ہیں۔ تو باقی دوستوں کا اس کا رخ میں حصہ نہ لینا تعجب خیز امر ہے۔ مگر ہمیں یہی توقع ہے کہ اس بابرکت سکیم کو کامیاب بنانے میں شغف احمدی ہنس اور بھائی دل کھول کر حصہ لیں گے۔

اب ۱۵ روپیہ کی بجائے صرف پانچ روپیہ میں ہی دیدی جائیں گی۔

## ۶ انگریزی مجلد کتب کا سیٹ

(جس کی پہلے ۸ روپیہ قیمت تھی مگر اب صرف ۵ روپیہ کر دی ہے)

- (۱) تفسیر و ترجمہ پارہ اول مجلد سنہری
- (۲) چنگ آف اسلام مجلد مسند حضرت مسیح موعود
- (۳) کیریز سیکس مجلد
- (۴) اندیت یعنی حقیقی اسلام مجلد مسند حضرت خلیفہ ثانی
- (۵) جبکہ ترجمہ انجیل چھری ستر طرز اسٹڈ فائنا جی ہے۔
- (۶) تحفہ پرنس آف ولز مجلد مسند حضرت خلیفہ ثانی
- (۷) سو اچ حضرت مسیح موعود مجلد
- (۸) مندرجہ بالا چھ کتابیں جو اپنے نام و مضامین کے علاوہ کاغذ پرچھائی۔ نایاب اور جلد بندی کے لحاظ سے بھی دیدنی ہیں

## ۳ فارسی مجلد کتب کا سیٹ

(اس کی پہلے چھ روپیہ قیمت تھی۔ مگر اب صرف ڈیڑھ روپیہ)

- (۱) بحوث النور مجلد عربی فارسی مسند حضرت مسیح موعود علیہ السلام
- (۲) در شہین فارسی شکل مجلد
- (۳) دعوت الامیر فارسی مجلد مسند حضرت خلیفہ مسیح اثنی۔ ان مالک کے لئے جہاں فارسی کا رواج ہے یہ سیٹ انتشار اسٹڈ نہایت ہی مفید ثابت ہوگا۔ دوستوں کو چاہیے۔ موبہ سرمد بلوچستان افغانستان ایران اور کراوات کے لوگوں میں اس کی خوب اشاعت کریں۔ کیونکہ اب تو ان مجلد کتابوں کی قیمت برائے نام صرف ڈیڑھ روپیہ کر دی گئی ہے۔

## ۳ اردو مجلد کتب کا سیٹ

(جس کی پہلے کبھی ۸ روپیہ قیمت تھی مگر اب صرف ۵ روپیہ)

- (۱) کشتی نوح اردو مجلد مسند حضرت مسیح موعود
- (۲) حقیقۃ الوحی مجلد
- (۳) دعوت الامیر اردو مجلد مسند حضرت خلیفہ ثانی پہلے کبھی ان کی ۸ روپیہ قیمت تھی۔ مگر وہ ایک سال سے چار روپیہ آئے کر دی تھی۔ مگر اب تو عام اشاعت کی خاطر جلد بند ہی نہائی کتابیں صرف اڑھائی روپیہ میں دی جا رہی ہیں۔ دوستوں کو چاہیے کہ اس نادر موقع سے فائدہ اٹھائیں۔ اور اپنے اپنے علاقہ یا موبہ کے محب دار سلیم الطبع لوگوں تک نہیں پہنچا دیں بلکہ مختلف پبلک لائبریریوں میں بھی کھولیں تاکہ ہر شخص عام فائدہ اٹھائے

ملک فضل حسین منچرک ڈپو نالیف اشاعت قادیان ضلع گورداسپور



# ہندستان اور ممالک غریبہ کی خبریں

Digitized by Khilafat Library Rabwah

**لکھنؤ عظیم گشت**۔ لکھنؤ کو پیر سیلاب کا خطرہ درپیش ہے۔ دریائے گومتی چڑھ رہا ہے۔ پانی سمیت سے اطلاع موصول ہوئی ہے کہ وہاں چوبیس گنتہ میں پانچ انچ بارش ہو چکی ہے۔ سیلاب زدہ دیہاتیوں کی امداد کے لئے کشتیاں بھیجی گئی ہیں۔ دریائے گومتی کی سطح روزانہ ایک فٹ بلند ہو رہی ہے۔ اور اس کا پانی راجپوتی اور گنتہ گنگ کے ساتھ ل گیا ہے۔ درمیانی علاقہ کے تمام گاؤں زیر آب ہیں۔

**ادیس آبا عظیم گشت**۔ حبشیوں نے اس کا سا کی زیر قیادت ۲۸ جولائی کی شب کو نواحی جنگوں میں جمع ہو کر ادیس آبا پر حملہ بول دیا۔ لیکن انہیں ناکام رہنا پڑا۔ حملہ آور پر چلیا روں نے ان کا تعاقب کر کے مبارکی کی

**بیت المقدس عظیم گشت**۔ عراق پیرولیم پائپ لائن میں سورج ہو گیا تیل کے خارج ہونے کی وجہ سے دریائے یردن کے اس کنارے پر جو ماورائے یردن ہے آگ لگ گئی ہے۔ خیال کیا جاتا ہے کہ اعراب فلسطین نے لائن توڑ دی ہے۔ لائن کی حفاظت کے لئے پانچ سو برطانوی سپاہی نشانہ بن گئے ہیں۔

**لندن عظیم گشت**۔ ہسپانوی باغیوں نے دعویٰ کیا ہے کہ ان کی افواج میڈرڈ سے گیارہ میل کے پر پہنچ گئی ہیں۔ حکومت نے اس کے برعکس یہ دعویٰ کیا ہے کہ میڈرڈ سے جانب مغرب پچیس میل کے فاصلہ پر باغیوں کی فوج کا قلع قمع کر دیا گیا ہے۔

**میڈرڈ عظیم گشت**۔ میڈرڈ میں میں متعدد غیر ملکی اہلکار اس بنا پر گرفتار کئے گئے ہیں۔ کہ وہ اس قسم کی غلط خبریں شہرور کر دیتے ہیں۔ کہ غیر ملکی سفراء میڈرڈ سے جمعیت ہو رہے ہیں۔ اور دینیشیا کی فوج نے بغداد کو دی ہے۔ بیان کیا جاتا ہے کہ بائیکاٹ سان سبشین پر زبردست حملہ کرنے کے لئے ہزار ہا سپاہیوں کو منظم کر رہے ہیں۔

**جبل الطارق عظیم گشت**۔ ایک اطلاع منظر ہے کہ حکومت ہسپانیہ کے ایک طیارہ نے انجیرا پر بم بارش کی۔ جس سے برطانی سفارت خانہ بال بال بج گیا۔ باغیوں کی طیارہ شکن توپوں نے جبل الطارق کے فوجی طیارہ کو برطانی سمندر میں اترنے پر مجبور کر دیا۔

**پانڈے پوری عظیم گشت**۔ مقامی کارخانوں

میں فساد کے موقع پر جو گولی چلائی گئی تھی اس میں بارہ اشخاص ہلاک اور ۹ مجروح ہوئے۔ سوانا میں آتشزدگی سے بیس لاکھ کے نقصان کا اندازہ لگایا جاتا ہے۔ فرانسیسی ہند کے گورنر نے کارخانہ کا معائنہ کیا۔ پولیس کی زبردست جمعیت اس کی حفاظت کر رہی ہے۔

**شملہ عظیم گشت**۔ مشرقیہ مورقی نے اسمبل کے اجلاس میں اس تحریک پر بحث کرنے کے لئے اتوار کا نوٹس دیا ہے۔ کہ حکومت ہند نے ریزرو بنک کے ڈپٹی گورنر سرکنڈہ راجات کے اس پراجیکٹ کو گوارا کر دیا ہے جو پنجاب کی ایک پارٹی کے حق میں کیا جا رہا ہے۔

**روما عظیم گشت**۔ اطالیہ کے سرکاری حلقوں کا بیان ہے کہ حکومت اطالیہ ہسپانیہ کی افواج کو سامان حرب بہم نہیں پہنچا رہی مگر کچھ سامان حرب بھی گلیہ ہے تو اس کی حیثیت پر ایویٹ کا روبرو سے زیادہ نہیں۔

**پیرس عظیم گشت**۔ پارلیمنٹ فرانس میں ہسپانیہ کو اسکی فراہم کرنے کے مسئلہ پر تقریر کرتے ہوئے مشر ویس نے کہا کہ فرانس دوسرے ممالک کے معاملات میں دخل نہ دیگا۔ فرانس حکومت ہسپانیہ کو اسکی فراہم کرنے کا پورا حق رکھتا تھا۔ لیکن وہ ان سلطنتوں کے لئے غدر پیدا نہیں کرنا چاہتا۔ جو باغیوں کو اسکی ہم پہنچانا چاہتے ہیں۔

**جیفا عظیم گشت**۔ فلسطین کے عربوں کے لئے ایران کے باشندوں نے چند جمع کیا ہے شام اور مشرق اردن کے عربوں نے بطور ہمدردی عام ہڑتال کا اعلان کر دیا ہے۔ اور برطانیہ کے خلاف سخت ناراضگی کا اظہار کیا جا رہا ہے۔

**پیرس عظیم گشت**۔ حکومت فرانس کچھ یہودیوں کو یونیس میں آباد کرنا چاہتی تھی جس پر عربوں نے احتجاج کیا۔ یہودیوں اور عربوں میں تصادم ہو گیا۔ عربوں پر فوج نے گولی چلا دی۔ لیکن مستقل مجمع نے یہودیوں کی دوکانوں کو لوٹ لیا۔ اور فوج پر بم لڑائے۔

**روما عظیم گشت**۔ حکومت اطالیہ نے

دول کو کارٹولی گفت و شنید میں شریک ہونے کے لئے آمادگی کا اظہار کیا ہے۔ چنانچہ اس امر کے متعلق وزیر خارجہ اطالیہ نے فرانس برطانیہ اور جلیئم کے سفیر کو مطلع کر دیا۔

**بریلی عظیم گشت**۔ دریائے رام گنگا پر سیلاب کی وجہ سے پچاس گاؤں تباہ ہو گئے ہیں۔ باشندے بے خانہ ہو کر فاقہ کشی کی زندگی بسر کر رہے ہیں۔ سیلاب زدگان کو کشتیوں کے ذریعہ کڑا درخت چنے مہیا کئے جاتے ہیں۔

**میڈرڈ عظیم گشت**۔ باغی بارسیلونا کے محاصرہ کا قلعہ کر رہے ہیں۔ وفادار فوج کا صرب کے مقابلہ کی تیاریوں میں مصروف ہے۔ بارسیلونا میں پولیس کی بادلنی فضا کی اور ان کے مشتبہ ہم نواؤں کے مکانات کی تلاشیوں کر رہی ہے۔

**میڈرڈ عظیم گشت**۔ مراکش کا ایک اخبار قطر نے ہے کہ مراکش کی ملک مینز ایوسی ایشن نے تحریک انقلاب کو شہر دوں دیہات میں بھی پھیلا دیا ہے۔ تمام مراکش انقلاب زندہ باد کے نعروں سے گونج رہا ہے۔ ۲ ہزار سبز پوش رہنما کاروں نے گورنر کے محل پر حملہ کر دیا۔ اور باڈی گارڈ کے تمام سپاہیوں کو قتل کر دیا۔ گورنر نے بڑی مشکل سے جان بچائی۔ فوجی بارکوں کو آگ لگا دی۔ اور گودام لوٹ لیا۔ ہسپانیہ کی بغاوت سے اہل مراکش فائدہ اٹھا کر آزادی حاصل کرنا چاہتے ہیں۔

**امرت عظیم گشت**۔ گزشتہ شب کٹرہ عکسوں میں مجلس اتحاد ملت کے زیر اہتمام یوم فلسطین کے سلسلہ میں ایک جلسہ منعقد ہوا۔ جس میں احمد ارسے شہزادہ نے کی کوشش کی۔ لیکن پولیس کی بروقت مداخلت نے فساد نہ ہونے دیا۔ جب بعض لوگوں نے "مسجد شہید گنج زندہ باد" کے نعرے لگائے۔ تو اہلکاروں نے اس کے جواب میں "مسجد شہید گنج مردہ باد" کے نعرے لگائے۔ شرع کر دئے۔ جس پر لائیو کی فائرنگ ہو گئی۔ پولیس نے حالات پر قابو پا لیا۔

**امرت عظیم گشت**۔ یہودیوں حاضر ۳ روپے آٹے ۶ پائی بخود حاضر ۲ روپے

۳ آٹے۔ سونا دیسی ۳۵ روپے آٹے اور چاندی دیسی ۴۹ روپے آٹے ہے۔

**کلکتہ عظیم گشت**۔ آج ایکسچینج رٹ حسب ذیل ہیں۔ لندن ایک روپیہ = ۵۰ پیس۔ پیرس ۱۰۰ روپیہ = ۵۰۰ روپے۔ فرینک - نیو یارک ۱۰۰ ڈالر = ۲۴ روپے۔ ٹوکیو ۱۰۰ این = ۱۰ روپے۔ برلن ۱۰۰ روپیہ = ۱۰ روپے۔ ۹۲ مارک - جاپان ۱۰۰ روپیہ = ۵۰ گلدے۔

**بنارس عظیم گشت**۔ آج ہوا کی منہی لارڈ سنسنگو بنارس سے عازم رامپور ہوئے۔

**لندن عظیم گشت**۔ جرمنی اور یوکر کا ایک طیارہ جو گورنر سے جرمنی کی طرف پرواز کر رہا تھا۔ اور جس میں آٹھ مسافر ایک طیارہ دان اور ایک ماہر بے تادربتی تھا گم ہو گیا۔ جہاز اور کشتیاں سمندر میں اس کی تلاش کر رہی ہیں۔

**بیت المقدس عظیم گشت**۔ فلسطین کی عدالت عالیہ نے پانچ ہزار پونڈ سرنگ کا وہ جرمانہ جو موضع غزا کے باشندوں پر مجبوری طور پر اس الزام کی بنا پر عائد کیا گیا تھا۔ کہ انہوں نے قزہبی ریلوے ٹیلیفون کے تاروں کو کاٹ دیا۔ معاف کر دیا۔ چیچن حبش نے اپنے فیصلہ میں اس بات پر زور دیا ہے۔ کہ ملکی کوشش فلسطین نے قانون جرمانہ اجتماع کو استہکاک کرتے ہوئے اپنے اختیارات سے تجاوز کیا ہے۔

**لاہور اسر جلائی**۔ ضلع لاہور میں مہینہ کی وبا ابھی تک زور دے رہی ہے۔ تمام پنجاب میں اس وقت تک اس وبا سے تین سو اموات ہو چکی ہیں۔

**لندن اسر جلائی**۔ مشر ایم ایس ایس نے لیڈر ٹینٹینٹ یارڈی نے ایک ملاقات کے دوران میں کہا۔ کہ مائگرس کے ساتھ ہمارے اختلافات دور ہو گئے ہیں۔ بلکہ فرقہ واریت کے متعلق کا مائگرس اپنے موجودہ رویوں تبدیل کرے۔

**لندن اسر جلائی**۔ دارا گھوڑا میں ایک رکن نے سوال کیا۔ کہ کیا چاروں طاقتیں افریقہ میں مقبوضات میں سے کچھ حصہ چھوڑنے کو تیار ہیں۔ تاکہ جرمنی کے کچھ گنجائش نکالی جائے۔ مشر بالڈون نے جواب میں کہا۔ کہ گورنمنٹ برطانیہ سے اس قسم کی کوئی